

# عُشَاءٌ أَحْوَىٰ كَمَا مَعْنَىٰ

جناب محمد رفیق صاحب

ماہنامہ ترجمان القرآن (شمارہ مئی ۱۹۸۸ء) میں جناب محمد فاروق صاحب (بجارت) کا ایک مضمون "اسلام کا فلسفہ اخلاق" شائع ہوا تھا۔ اس میں انہوں نے سورہ اعلیٰ کی آیت نمبر ۵ میں عُشَاءٌ أَحْوَىٰ کا ترجمہ ایسی گھنی نباتات کی ہے جو سیاہی مائل سرسبز و شاداب ہو۔ سورہ اعلیٰ کی آیت نمبر ۵ کا ترجمہ اس طرح لکھا ہے:

وَالَّذِي أَخْرَجَ الْمَرْعَىٰ  
فَجَعَلَهُ عُشَّاءً أَحْوَىٰ  
اور جس نے نباتات اُگائیں، پھر اُن کو  
گھنی سرسبز و شاداب بنایا۔

اس ترجمے کی غلطی کے بارے میں شیخ نور الدین صاحب ایڈووکیٹ (گجرات) نے بھی ایک خط کے ذریعے ہمیں توجہ دلائی ہے۔ مزید برآں اس سے ملتا جلتا ترجمہ بعض دوسرے لوگوں نے بھی کیا ہے اور ان کے نزدیک "عُشَاءٌ" کے معنی وہ سبزہ ہے جو زمین کی زرخیزی کی وجہ سے اچھی طرح گھنا اور سیاہی مائل ہو گیا ہو۔ اور اُن کے نزدیک "أَحْوَىٰ" کے معنی وہ سیاہی مائل سُرخ یا سبزی ہے جو کسی شے پر اس کی تازگی، شادابی اور زرخیزی کی وجہ سے نمایاں ہو جاتی ہے۔ اس ترجمے کے قائلین کی مزید تحقیق یہ ہے کہ "عُشَاءٌ" کے معنی اگرچہ سیلاب کے خس و خاشاک کے بھی ہیں، مگر یہ معنی یہاں مراد نہیں ہیں۔ کیوں کہ اس لفظ (عُشَاءٌ) کی صفت أَحْوَىٰ آتی ہے جس سے اُن کے خیال میں وہ سیاہی مائل ہرگز مراد نہیں لی جاسکتی جو کسی شے کی کسنگی، بوسیدگی اور پامالی کی وجہ سے پیدا ہوتی ہے۔

لیکن ہمیں "عُشَاءٌ أَحْوَىٰ" کے اس مذکورہ ترجمے سے سخت اختلاف ہے، کیونکہ یہ ترجمہ قرآن مجید

کی قطعی نص اور عربیت کے خلاف ہے۔ اور ہمارے نزدیک ان دونوں آیات کا صحیح ترجمہ یہ ہے:

”اور جس نے نباتات اُگائی، پھر اُسے سیاہ کوڑا کر دیا“

قرآنی دلیل | عربی زبان میں غُثَاءُ کے معنی وہ نہیں ہیں جو ان حضرات نے سمجھے ہیں۔ بلکہ اس کا اصل معنی خس و خاشاک ہی کے ہیں۔

سورہ مومنوں میں قوم صالحؑ پر عذاب کی کیفیت کا ذکر کرتے ہوئے ارشاد ہوا ہے کہ:

فَاَخَذَتْهُمُ الصَّيْحَةُ بِالْحَقِّ      پھر ہمارے وعدہ برحق کے مطابق اُن کو سخت  
فَجَعَلْنَاهُمْ غُثَاءً ج      آواز (عذاب) نے آپکوڑا اور ہم نے اُن کو

(المومنون آیت: ۴۱)      خس و خاشاک کی طرح پامال، کر دیا۔

مذکورہ آیت میں ”غُثَاءً“ کے معنی خس و خاشاک اور ”سیاہ کوڑے“ کے آئے ہیں۔ اور اس سے گھنا سیاہی ماثل سبزہ مراد نہیں لیا جاسکتا۔

عربی لغت کے دلائل | مشہور عربی لغت لسان العرب میں اہل لغت کی یہ تصریحات موجود ہیں کہ ”غُثَاءُ اُخْوٰی کے معنی سیاہ خشک گھاس یا خس و خاشاک کے ہیں۔“

۱۔ الفراء فی قوله تعالى: وَالَّذِي اَخْرَجَ الْمَرْعٰى هٗ فَجَعَلَهٗ غُثَآءً اُخْوٰى، قال: اذا صار النبت يَبِيْسًا فَهُوَ غُثَآءٌ، وَالْاُخْوٰى الَّذِي قَدْ اسودَّ مِنَ الْقِدَمِ وَالْعِتْقِ، وَقَدْ يَكُونُ مَعْنَاهُ اَيْضًا اَخْرَجَ الْمَرْعٰى - اى اخضر فجعله غُثَآءً بَعْدَ قَضَرَتِهٖ فَيَكُونُ مَوْخِرًا مَعْنَاهُ التَّقْدِيمُ - وَالْاُخْوٰى: الْاسْوَدُ مِنَ الْخُضْرَةِ، كَمَا قَالَ: مَدُّهَا مَتَانِ -

(لسان العرب - ابن منظور، جلد ۱۴ ص ۲۰۷)

رفراء نے اللہ تعالیٰ کے اس ارشاد کہ ”وَالَّذِي اَخْرَجَ الْمَرْعٰى هٗ فَجَعَلَهٗ غُثَآءً اُخْوٰى“ کے بارے میں کہا ہے کہ جب نباتات سُوكھ کر خشک ہو جائے تو اُسے غُثَاءً کہتے ہیں۔ اور اُخْوٰى اُس چیز کو کہتے ہیں جو بوسیدگی اور قدامت کی وجہ سے سیاہ ہو جائے۔ اس کے معنی یہ بھی بیان کیے گئے ہیں کہ اَخْرَجَ الْمَرْعٰى کہ اُسے سبز اُگایا اور

پھر خشک کر دیا اور اس طرح دونوں جملوں میں تاخیر و تقسیم ہو گئی ہے اور أَحْوَىٰ کے معنی زیادہ سرسبز و شاداب ہونے کی وجہ سے سیاہ ہونے کے بھی ہیں، جیسے (قرآن میں) مَذْهَبًا مَثْنًا دُوسرے سیاہی مائل باغ، آیا ہے۔

۲۔ وَقَالَ الرَّجَاجُ فِي قَوْلِهِ تَعَالَى: الَّذِي أَخْرَجَ الْمَرْعَىٰ فَجَعَلَهُ غُثَاءً أَحْوَىٰ، قَالَ: جَعَلَهُ غُثَاءً جَعَلَهُ حَتَّىٰ صَيَّرَهُ هَشِيمًا جَانًا كَالْغُثَاءِ الَّذِي تَرَاهُ فَوْقَ السَّيْلِ، وَقِيلَ مَعْنَاهُ أَخْرَجَ الْمَرْعَىٰ الْأَحْوَىٰ أَيْ أَخْضَرَ فَجَعَلَهُ غُثَاءً بَعْدَ ذَلِكَ أَيْ يَابَسًا۔

(لسان العرب - ابن منظور، جلد ۱۵، ص ۱۱۶)

ترجمہ۔ الرجاج نے اللہ تعالیٰ کے اس ارشاد کہ الَّذِي أَخْرَجَ الْمَرْعَىٰ فَجَعَلَهُ غُثَاءً أَحْوَىٰ کے بارے میں کہا ہے کہ غُثَاءً بنا دینے سے مراد یہ ہے کہ اس سبزے اور نباتات کو خشک اور چھرا بنا دیا جیسے سیلاب کے اوپر غص و خاشاک نظر آتے ہیں۔

اور یہ بھی کہا گیا ہے کہ اس کے معنی ہیں اخروج المرعى الاحوى یعنی سبز نباتات کو اگایا اور پھر اس کے بعد اسے غُثَاءً یعنی خشک کر دیا۔

۳۔ ابن قتیبہ نے تفسیر غریب القرآن میں لکھا ہے کہ:

فَجَعَلَهُ غُثَاءً أَيْ يَابَسًا (پھر اسے غُثَاءً بنا دیا یعنی خشک بنا دیا)۔

(أَحْوَىٰ) أَسْوَدٌ مِنْ قَدَمِهِ وَاحْتِرَاقُهُ (جو بوسیدگی یا جل کر رکھ ہونے کی

وجہ سے سیاہ ہو چکا ہو) (تفسیر غریب القرآن ص ۵۲۲، طبع بیروت)

۴۔ مشہور لغوی مفسر علامہ زمخشری نے غُثَاءً کے بارے میں یہ تحقیق کی ہے۔

وهو الحميل السيل مما يلي واسود من العيدان والورق۔

(الكتشاف للزمخشرى، جلد ۳، ص ۳۲۔ مطبوعہ بیروت)

”غُثَاءً“ سے مراد سیلاب کے خشک اور سیاہ غص و خاشاک ہیں جو اصل میں بوسیدہ لکڑیوں کے ٹکڑے اور درختوں اور پودوں کے سوکھے ہوئے پتے ہوتے ہیں۔

اسی تفسیر میں ”غُثَاءً أَحْوَىٰ“ کا مفہوم بیان کرتے ہوئے علامہ زمخشری لکھتے ہیں کہ:

أَخْوَىٰ صِفَةٌ لِّغُثَاءٍ : أَي (أَخْرَجَ الْمَرْعَىٰ) أَنْبَتَهُ (فَجَعَلَهُ) بَعْدَ خَضْرَتِهِ وَرَفِيفِهِ (غُثَاءً أَخْوَىٰ) دَرَسِيًّا أَسْوَدَ، وَيَجُوزُ أَنْ يَكُونَ حَالًا مِنَ الْمَرْعَىٰ : أَي أَخْرَجَهُ أَخْوَىٰ أَسْوَدَ مِنْ شِدَّةِ الْخَضْرَاءِ وَالرَّطْبِ فَجَعَلَهُ غُثَاءً بَعْدَ حَوْتِهِ۔

دالکشاف للزمخشري، جلد ۲، ص ۲۲۳ مطبوعہ مصر)

(أَخْوَىٰ یہاں غُثَاءً کی صفت کے طور پر آیا ہے۔ گویا أَخْرَجَ الْمَرْعَىٰ سے مراد ہے کہ نباتات اُگائی اور فَجَعَلَهُ غُثَاءً أَخْوَىٰ یعنی اس کو تروتازہ سبزہ بنانے کے بعد سیاہ خشک کر دیا۔ اور یہ معنی بھی جائز ہیں کہ أَخْوَىٰ حال ہو المرعی کا۔ اس صورت میں مفہوم یہ ہے کہ سبزہ اُگا یا جو تروتازگی اور شادابی کی وجہ سے سیاہی مائل تھا اور اس کے بعد اسے خشک سیاہ بنا دیا۔

۵۔ مشہور مفسر قرطبی نے غُثَاءُ کی لغوی تحقیق کرتے ہوئے لکھا ہے کہ:-

الغُثَاءُ = الشَّيْءُ الْيَابِسُ يَعْنِي غُثَاءً مِّنْ تَشْكَكٍ يَمِيزُ مَرَادُ بَعْضِهِ۔

پھر اس کی مزید تشریح یہ کی ہے کہ:

الغُثَاءُ مَا يَقْدَفُ بِهِ السَّيْلُ عَلَى جَوَانِبِ الْوَادِي مِنَ الْحَشِيثِ وَالنَّبَاتِ وَالْقِمَاشِ - يَعْنِي غُثَاءً مِّنْ مَّرَادِهِ كَمَا مَعْنَى مِخْوَسٍ أَوْ كَرَكْتٍ هَبَّ مَجْمَعٌ سَيْلَابٍ وَادِيَّوَيْلٍ كَمَا مَعْنَى مِخْوَسٍ أَوْ كَرَكْتٍ هَبَّ مَجْمَعٌ۔

وَيُقَالُ لِلْبَقْلِ وَالْحَشِيثِ إِذَا تَحَطَّرَ وَيَبَسَ : غُثَاءٌ وَهَشِيمٌ۔

یعنی جب سبزہ اور گھاس ریزہ ریزہ اور خشک ہو جائیں تو اُسے غُثَاءٌ يَاهَشِيمٌ

کہا جاتا ہے۔

پھر اسی تفسیر میں غُثَاءً أَخْوَىٰ کے بارے میں مشہور ماہرین لغت ابو عبیدہ اور عبدالرحمن بن زید

کے یہ اقوال بھی موجود ہیں۔

وَقَالَ أَبُو عَبِيدَةَ : فَجَعَلَهُ أَسْوَدَ مِنْ احْتِرَاقِهِ وَقَدَمَهُ - وَالرَّطْبُ

إِذَا يَبَسَ أَسْوَدَ - وَقَالَ عَبْدُ الرَّحْمَنِ بْنُ زَيْدٍ : أَخْرَجَ الْمَرْعَىٰ الْخَضِرَ

ثُمَّ لَمَّا يَبِسُ اسْوَدَّ مِنْ احْتِرَاقِهِ ، فَصَارَ غُثَاءً تَذْهَبُ بِهِ الرِّيحُ  
وَالسَّيُولُ -

راہو مجیدہ نے اس غُثَاءِ أَحْوَىٰ کے بارے میں کہا ہے کہ اس کے معنی ہیں کہ اُسے بوسیدہ ہونے یا جل کر رکھ ہونے کی وجہ سے سیاہ کوڑا کر دیا، اور سبزہ جب خشک ہو جائے تو سیاہ ہو جاتا ہے۔ اور عبد الرحمن بن زید کا قول ہے کہ اس کا مفہوم یہ ہے کہ اللہ تعالیٰ نے سبز نباتات اُگائی۔ پھر جب وہ خشک ہوئی اور سیاہ رکھ بن گئی تو وہ غُثَاءٌ ہے جسے ہوائیں اُڑاتی ہیں اور سیلاب بہانے جلتے ہیں۔

دان حوالوں کے لیے ملاحظہ ہو تفسیر قرطبی، جلد ۱۰، ص ۱۸، ۱۷ - طبع بیروت،

۶ - تفسیر البحر المحیط میں ابن حیان اندلسی نے غُثَاءِ أَحْوَىٰ کے ضمن میں لکھا ہے،

قال ابن عباس المعنى فجعله غُثَاءً أَحْوَىٰ - أَيْ اسْوَدَّ لِأَنَّ  
الغُثَاءَ إِذَا قَدَّمَ وَأَصَابَتْهُ الْأَمْطَارُ اسْوَدَّ وَتَعَقَّنَ قِصَارَ أَحْوَىٰ

البحر المحیط، لابن حیان اندلسی، جلد ۸، ص ۲۵۸،

ابن عباس کا قول ہے کہ غُثَاءِ أَحْوَىٰ کے معنی ہیں کہ غُثَاءٌ یعنی خشک نباتات سیاہ ہو گئی

کیونکہ خشک نباتات جب بوسیدہ ہو جاتی ہے تو بارش وغیرہ کے اثر سے سڑ کر سیاہ ہو جاتی ہے اور أَحْوَىٰ ہونے کے یہی معنی ہیں۔

۷ - تفسیر قاسمی (محاسن التاویل) میں محمد جمال الدین قاسمی نے سورۃ اعلیٰ کے اس مقام کی تفسیر اس طرح کی ہے:

الْمُرْعَى: أَيْ أَخْرَجَ مِنَ الْأَرْضِ مَرْعَى الْأَنْعَامِ مِنْ صُنُوفِ النَّبَاتِ  
"فَجَعَلَهُ" أَيْ بَعْدَ خَضْرَتِهِ وَنَضْرَتِهِ "غُثَاءً" أَيْ جَافًا يَابِسًا  
تَطِيرُ بِهِ الرِّيحُ -

"أَحْوَىٰ" أَيْ اسْوَدَّ، صِفَةٌ مُؤَكَّدَةٌ (لِغُثَاءِ) لِأَنَّ النَّبَاتَ إِذَا  
يَبِسَ تَغَيَّرَ إِلَى (الْحَوَّةِ) وَهِيَ السَّوَادُ -

(تفسیر قاسمی، جلد ۱۰، ص ۱۲۶، طبع بیروت)۔

..... الْمَرْعَى کے معنی ہیں کہ زمین سے مختلف قسم کی نباتات اٹکا میں جو مویشیوں کے لیے گھاس چارہ ہے۔ فَجَعَلَهُ غُثَاءً یعنی اس نباتات کو سرسبز و شادابی کے بعد اُسے ایسا خشک کر دیا جسے ہوا اڑائے پھرتی ہے۔

اور ”آخوی“ کے معنی ”سیاہ“ کے ہیں اور یہ غُثَاءُ کی صفت کے طور پر آیا ہے

کیونکہ جب سبزہ خشک ہو جاتا ہے تو اس کا رنگ سیاہ ہو جاتا ہے۔

۸۔ تفسیر ابن کثیر میں حضرت ابن عباسؓ سے غُثَاءُ آخَوٰی کی یہ تفسیر بھی منقول ہے کہ  
- (فَجَعَلَهُ غُثَاءً آخَوٰی) قَالَ ابْنُ عَبَّاسٍ: هَشِيمًا مَّتَّغِيرًا۔

(بحوالہ تفسیر ابن کثیر، جلد ۴، ص ۵۰۰، طبع بیروت)

یعنی اس سے مراد ہے سیاہ رنگ میں تبدیل شدہ گُوڑا یا چُوڑا۔

لَعْنَتٌ وَتَفْسِيرُهَا ان تَصْرِيفَاتٍ مِنْ دَرَجَاتٍ ذِيلِ اُمُورٍ بِالْاَمَلِ وَاضِحٌ هِيَ:

۱۔ لَفْظُ غُثَاءُ كَلْفَوِيٌّ مَعْنَى يَرِي:

خَسٌّ وَخَشَاكٌ، سَوَكِيٌّ هُوَ الَّذِي كُفِيَ مِثْلُ بَعْدِ اِسْتِغْنَاءِ، خَشَاكٌ مِثْلُ اِسْتِغْنَاءِ وَغَيْرِهِ۔

۲۔ لَفْظُ آخَوٰی كَلْفَوِيٌّ مَعْنَى دُوِيٌّ:

۱۔ اَيْسِي نَبَاتَاتٌ جُو كُنْتَلِيٌّ اَوْ رُبُو سَيْدَلِيٌّ كِي وَجِبُّهُ سِيَاهٌ هُوَ جَلِيٌّ هُو۔

۲۔ اَيْسِي نَبَاتَاتٌ جُو تَارَلِيٌّ وَشَادَابِيٌّ اَوْ رَزْغِيْزِيٌّ كِي وَجِبُّهُ سِيَاهٌ مَائِلٌ سَبْزٌ هُو كُنْتَلِيٌّ هُو۔

۳۔ پھر جن لوگوں نے لفظِ آخَوٰی کو غُثَاءُ کی صفت مانا ہے، انہوں نے اس کے پہلے معنی مراد

لیے ہیں۔ یعنی کھنگلی اور بوسیدگی کی وجہ سے سیاہ ہونے کا مفہوم۔

اور ان کے نزدیک دونوں آیات کا مطلب یہ ہے کہ:

”وہ جس نے نباتات اٹکاٹی اور پھر اُسے سیاہ خَسٌّ و خَشَاكٌ بنا دیا۔“

۴۔ جن رُحَمَاءُ نے آخَوٰی کو الْمَرْعَى کی صفتِ مؤخر قرار دیا ہے۔ انہوں نے آخَوٰی کو مذکورہ

دوسرے معنوں میں لیا ہے اور ان کی رائے میں دونوں آیات کا مفہوم یہ ہے۔

”وہ جس نے سیاہی مائل سبز نباتات اٹکاٹی اور پھر اُسے خَسٌّ و خَشَاكٌ بنا دیا۔“

گویا ’آخوی‘ کے دو مختلف لفظی معنوں کے باوجود جس مفہوم پر عمل لے لَعْنَتٌ اَوْ تَفْسِيرُهَا

کا کامل اتفاق اور اجماع ہے وہ یہ ہے کہ:

” اللہ تعالیٰ کی قدرت کاملہ و عجیبہ ہے کہ اس نے پہلے سبزہ پیدا کیا اور ہر طرح کی نباتات اُگائی اور پھر کچھ عرصے کے بعد اُسے خس و خاشاک اور خشک و سیاہ چورے میں تبدیل کر دیا۔ سورۃ اعلیٰ کی ان دونوں آیات کی یہ تفسیر قرآن مجید کے دوسرے نصوص اور نظائر سے مطابقت رکھتی ہے۔ مثال کے طور پر اُس کی درج ذیل آیات ملاحظہ ہوں :

۱۔ سورۃ زمر میں ارشاد ہوا:

الْمَ تَرَأَنَّ اللَّهَ أَنْزَلَ  
مِنَ السَّمَاءِ مَاءً فَسَلَكَهُ  
يَنَابِيعَ فِي الْأَرْضِ ثُمَّ يُخْرِجُ  
بِهِ نَبْعًا مُخْتَلِفًا أَلْوَانُهُ ثُمَّ  
يَهَيِّجُ فَتْرًا مُّصْفَرًا ثُمَّ  
يَجْعَلُهُ حُطَامًا إِنَّ فِي  
ذَلِكَ لَذِكْرٍ لِّلْأُولِي الْأَلْبَابِ  
وَالزُّمَرِ - آیت - (۲۱)

کیا تو نے نہیں دیکھا کہ اللہ ہی آسمان سے  
پانی اتارتا ہے۔ پھر اُسے چشمے بنا کہ زمین میں  
چلا دیتا ہے۔ پھر اُس کے ذریعے سے مختلف  
رنگوں کی کھیتی اُگاتا ہے۔ پھر وہ خوب بڑھتی  
ہے۔ پھر تو اُسے زرد شدہ دیکھتا ہے۔ پھر  
وہ اُسے ریزہ ریزہ کر دیتا ہے، بے شک  
اس میں عقل مندوں کے لیے بڑی نصیحت ہے۔

۲۔ سورۃ حدید میں فرمایا گیا ہے:

اعْلَمُوا أَنَّمَا الْحَيَاةُ  
الدُّنْيَا لَعِبٌ وَلَهُمْ دَرِينَةٌ وَ  
تَفَاخُرُهُمْ بَيْنَكُمْ وَكَثَرٌ فِي  
الْأَمْوَالِ وَالْأَوْلَادِ كَمَثَلِ  
غَيْبِ أَحْجَبِ الْكُفَّارِ تَبَاتُهُ  
ثُمَّ يَهَيِّجُ فَتْرًا مُّصْفَرًا  
ثُمَّ يَكُونُ حُطَامًا  
وَالْحَدِيدِ - آیت - (۲۰)

جان لو کہ دنیا کی زندگی محض کھیل اور  
تماشا اور زیبائش اور آپس میں ایک دوسرے  
پر فخر جتاننا اور ایک دوسرے سے زیادہ مال  
اور اولاد چاہنا ہے۔ جیسے بارش کی حالت  
کہ اس کی روئیدگی سے کسان خوش ہو جائیں  
پھر وہ آجھرے اور تم اُسے زرد دیکھو،  
پھر وہ ریزہ ریزہ ہو جائے۔



۳۔ سورہ کہف میں بیان ہوا:

وَأَضْرَبَ لَهُم مَّثَلَ الْحَيَاةِ  
الدُّنْيَا كَمَا أَنزَلْنَاهُ مِنَ  
السَّمَاءِ فَاخْتَلَطَ بِهِ نَبَاتُ الْأَرْضِ  
فَأَصْبَحَ هَشِيمًا تَتْرَوْهُ الرِّيحُ  
وَكَانَ اللَّهُ عَلَى كُلِّ شَيْءٍ  
مُّقْتَدِرًا ه

اور ان سے دنیا کی زندگی کی مثال بیان  
کر دے جیسے پانی کہ جسے ہم نے آسمان سے برسایا  
پھر زمین کی روئیدگی پانی کے ساتھ مل گئی۔  
پھر وہ ریزہ ریزہ ہو گئی، جسے ہوائیں  
اڑاتی پھرتی ہیں۔ اور اللہ ہر چیز پر پوری  
قدرت رکھنے والا ہے۔

(الکہف - ۴۵)

آخری آیت میں وَكَانَ اللَّهُ عَلَى كُلِّ شَيْءٍ مُّقْتَدِرًا اور اللہ ہر چیز پر پوری  
طرح قدرت رکھنے والا ہے۔ سے یہ بھی واضح ہو گیا کہ سرسبز نباتات اگانا اور پھیرا سے زرد،  
خشک اور سیاہ خس و خاشاک کر دینا اور اُسے پھیرا بنا دینا اللہ تعالیٰ کی قدرت کی نشانیوں میں  
سے ہے۔ اور یہی مضمون سورہ اعلیٰ کی زیر بحث آیات میں بھی دہرایا گیا ہے۔ اور یہ چیز قرآن مجید  
میں تصریف آیات کے اسلوب کے بالکل مطابق ہے کہ ایک ہی مضمون بار بار کئی طرح سے بیان ہوتا  
ہے۔ اور اس سے ایک اور مقصد بھی پورا ہو جاتا ہے کہ الْقُرْآنُ لِيَفْسِّرَ بَعْضُهُ بَعْضَهُ  
یعنی قرآن کا بعض حصہ اُس کے بعض حصے کی تفسیر کرتا ہے۔ گویا قرآن اپنی تفسیر آپ کر دیتا ہے۔  
اب جو لوگ ان آیات کا یہ مطلب بیان کرتے ہیں کہ:

اللہ تعالیٰ نے نباتات اگانا اور پھیرا سے گھنا اور سرسبز و شاداب بنا دیا

تو یہ مفہوم لینے میں چند در چند کمزور پہلو ہیں۔

۱۔ اس مفہوم میں پہلا کمزور پہلو یہ ہے کہ اس میں لفظ "غشائے (خس و خاشاک) کے وہ صحیح

معنی شامل نہیں ہیں جو قرآن مجید اور عربیت میں مستعمل ہیں اور جس کی وضاحت ہم پہلے کر چکے ہیں۔

۲۔ اس مفہوم میں دوسرا کمزور پہلو یہ ہے کہ اس طرح اللہ تعالیٰ کی قدرت کا صرف ایک جز

بیان ہوتا ہے کہ اُس نے سرسبز و شاداب نباتات اگانا اور اتنی بات کے اظہار کے لیے دو آیتیں

نازل کی گئیں۔ اس کے برعکس صحیح مفہوم کے مطابق دونوں آیات میں اللہ تعالیٰ کی قدرت کا ظہور



ابتداء سے انتہا تک کامل طور پر ہوتا ہے کہ اس نے سرسبز نباتات، آگائی اور پھر ایک وقت آیا جب اسے سیاہ چمڑے اور خس و فاشاکر، میں تہریل کر دیا۔

۳۔ اس مفہوم میں تیسرا المذہب اور پہلو یہ ہے کہ قرآن کے الفاظ **أَخْرَجَ الْمَرْعَىٰ** کے لفظ **أَخْرَجَ** سے صرف نباتات کو زمین سے آگاوینے کی حالت مراد لی گئی ہے اور بعد کے مراحل مثلاً اس کا بڑھنا اور پھلنا پھولنا مراد نہیں لیا گیا جب کہ قرآن مجید میں **أَخْرَجَ** کا لفظ اس طرح کے قریشیہ کے ساتھ جو یہاں موجود ہے، محض آگائے کی حالت بیان کرنے کے لیے نہیں آتا بلکہ اس لفظ میں بعد کے مراحل — بڑھنا اور پھلنا پھولنا وغیرہ — کا مفہوم بھی شامل ہوتا ہے۔

مثال کے طور پر سورہ بقرہ میں ارشاد الہی ہے کہ:

وَأَنْزَلَ مِنَ السَّمَاءِ مَاءً  
فَأَخْرَجَ بِهِ مِنَ الثَّمَرَاتِ  
رِزْقًا لَّكُمْ ج

اور اس نے آسمان سے پانی اتارا،  
پھر اس سے تمہارے لیے کھانے کو  
پھل نکالے۔

(البقرہ ۵-۲۲)

اس آیت میں **فَأَخْرَجَ** آیا ہے اور اس کے ساتھ کھانے کے پھلوں کا ذکر ہے اور ظاہر ہے یہاں پر محض نباتات کے اُگنے کی حالت مراد نہیں ہے، بلکہ اس میں پھلنے پھولنے اور پکنے تک کی تمام حالتیں مراد ہیں۔

۲۔ اسی طرح سورہ فاطر آیت ۲۷ میں ارشاد ہوا کہ:

أَلَمْ تَرَ أَنَّ اللَّهَ أَنْزَلَ  
مِنَ السَّمَاءِ مَاءً ج فَأَخْرَجْنَا  
بِهِ ثَمَرَاتٍ مُّخْتَلِفًا أَلْوَانُهَا

کیا تو نے نہیں دیکھا کہ اللہ ہی آسمان سے  
پانی اتارتا ہے، پھر اس کے ذریعے  
سے پھل نکالتے ہیں رعبن کے رنگ مختلف  
ہوتے ہیں۔

یہاں بھی **فَأَخْرَجْنَا** (پھر ہم نکالتے ہیں) کے ساتھ **ثَمَرَاتٍ مُّخْتَلِفًا أَلْوَانُهَا** (پھل مختلف رنگوں کے) آیا ہے۔

اور معلوم ہے کہ زمین سے مختلف رنگوں کے پھل ابتداء میں نہیں نکلتے، بلکہ یہاں بھی اُگنے کے مرحلے

سے لے کر پھلنے پھولنے تک کے سارے مراحل شامل ہیں۔

۳۔ پھر سورہ یس آیت ۳۳ میں فرمایا گیا کہ:

وَآيَةٌ لَهُمُ الْأَرْضُ الْمَيِّتَةُ ۚ أَحْيَيْنَاهَا وَأَخْرَجْنَا مِنْهَا حَبًّا فَمِنْهُ تَأْكُلُونَ.  
اور ان کے لیے خشک زمین بھی ایک نشانی ہے جسے ہم نے زندہ کیا اور اس سے اناج نکالا جسے وہ کھاتے ہیں۔

یہاں بھی أَخْرَجْنَا مِنْهَا حَبًّا اور ظاہر ہے کہ اُگنے کی ابتدائی حالت میں زمین سے اناج یا دانے نہیں اُگتے بلکہ پودے اور درخت اُگتے ہیں۔ لہذا یہاں بھی أَخْرَجْنَا کے لفظ میں نباتات کے اُگنے سے لے کر پھلنے پھولنے تک کی تمام حالتیں یکجا مراد ہیں۔

۴۔ اس مفہوم کا پورا پورا کوزور پہلو یہ ہے کہ اس کا مضمون قرآن مجید کی دوسری بہت سی آیات کے مفہوم سے میل نہیں کھاتا اور اس کی مثالیں پہلے گزر چکی ہیں۔

خلاصہ کلام | خلاصہ کلام یہ ہے کہ سورہ اعلیٰ کی زیر بحث آیات کا وہی مفہوم صحیح اور معتبر ہے جس کی تائید لغت سے ہوتی ہے، جس کی قرآنی نصوص اور نظائر سے موافقت موجود ہے اور جو اُمتِ مسلمہ کے تمام جلیل القدر مفسرین کرام کی متفقہ تفسیر کے بالکل مطابق ہے۔ اور جسے پہلے بیان کر دیا جا چکا ہے۔ وَاللَّهُ أَعْلَمُ۔

## احتیاط

ترجمان القرآن میں ضرورتِ استدلال کے لیے آیات و احادیث شائع ہوتی رہتی ہیں۔  
قاریب سے گذارش ہے کہ جن اوراق پر آیات و احادیث ہوں، ان کا خاص احترام  
لمحوظ رکھیں۔

(رادارہ)